

Yanlış yolun sonuna çatanların aqibəti

Azərbaycan rəhbərinin kəskin mövqeyi İran rejimini geri çəkilməyə məcbur etdi

Dünən İranın Naxçıvan hava limanına dronla zərbə endirməsi xəbərini eşidəndə, video-reportajları izləyəndə yadımıza dahi yazıçı Qabriel Qarsia Markesin “Gözlənilən bir qətlin tarixçəsi” povesti və onun motivləri əsasında çəkilən film düşdü. Əgər cinayət törədilibsə, onu törədən gec, ya tez öz cəzasını almalıdır. Həmin an cinayəti törədən qaçıb uzaqda gizlənə, arxalı və qorunan ola bilər, amma zaman daşları ələyir, o məqamı yetişdirir və sonda mütləq ədalət mühakiməsi qurulur. Bu dəyişməz postulatı fərdlərə, xalqlara, rejimlərə, hətta böyük imperiyalara da şamil etmək olar. Dünyanın son 200 illik tarixində baş verənlərə öləri analitik nəzər yetirmək kifayət edərdi ki, dediyimizi sübut edən xeyli nümunə ilə rastlaşasan.

Yaxın qonşuların haqsızlığı, nankorluğu, təcavüzü ilə üzləşmək sanki xalqımızın taleyinə yazılıb. Azərbaycan hər zaman qonşuları ilə münasibətlərində səmimiyyət və sədaqət prinsiplərinə riayət edib. Rəsmi Bakı xüsusilə ortaq tarixə, eyni dini inanca sahib olduğumuz cənub qonşumuzla ölçülü-biçili, aramızdakı siyasi sistem və ideoloji üstqurum fərqliliklərini gözləməklə davranmağa çalışıb. Nüvə silahının əldə olunması, qitələrarası ballistik raketlərin istehsalı kimi məsələlərdə Qərblə ortaq dil tapa bilməyən İran İslam Respublikası iqtisadi sanksiyalar və hərbi təhdidlərlə üzləşdiyi məqamlarda Azərbaycan heç vaxt ona qarşı duranların sıralarında yer almayıb. Üstəlik, öz ərazisindən İrana, ümumiyyətlə, üçüncü ölkəyə qarşı istifadə olunmayacağını ən yüksək tribunallardan, həm də dəfələrlə bəyan edib.

Bunu Azərbaycan Prezidenti İlham Əliyev dünən Təhlükəsizlik Şurasının iclasında bir daha xatırladı: “Dəfələrlə İran tərəfinə, xüsusilə keçən il baş vermiş toqquşmalardan sonra bildirilmişdir ki, Azərbaycan ərazisindən heç bir qonşu dövlətə qarşı istifadə olunmayacaq. Biz buna imkan verməyəcəyik, necə ki, heç vaxt, bu günə qədər imkan verməmişik”.

Dövlət başçısı Təhlükəsizlik Şurasının iclasında Azərbaycanın düşmən qüvvələrə, bəd hücumlara cavab verməyə hazır olduğunu da bildirərək qeyd etdi ki, Azərbaycanın “Dəmir yumruğu” belə təcavüzləri Qarabağda olduğu kimi, əzməyə hazırdır. Ali Baş Komandan İran tərəfinin hərbi təxribatına cavab olaraq Silahlı Qüvvələrimizin tam hazırlıq vəziyyətinə gətirildiyini bəyan etdi. Azərbaycan lideri onu da qeyd etdi ki, gözlənilən təhlükələrə cavab olaraq İranla sərhədlər də bağlanırdı.

Prezident İlham Əliyevin bu sərt ittihamları və təxribatla bağlı qarşı tərəfdən doğru-düzgün izahat, rəsmi üzr istənil-



məsi və təqsirkarların cəzalandırılması ilə bağlı ciddi tələbi, İran səfirinə XİN-də nota təqdim edilməsi elə həmin gün Tehran rəhbərliyinin geri çəkilməsi və məsələnin araşdırılacağı ilə bağlı açıqlamalar verilməsi ilə nəticələndi.

İranın xarici işlər naziri Abbas Əraqçi Azərbaycan xarici işlər naziri Ceyhun Bayramova zəng vuraraq Naxçıvan Muxtar Respublikası ərazisinə dron hücumları ilə bağlı narahatlığını ifadə etdi. O, İran tərəfinin və hərbcilərin bu hadisə ilə bağlı araşdırma başladığını bildirdi. Üstəlik, İran naziri yaralanan mülki şəxslərə şəfa dilədi.

İİR-in türk kökənli Prezidenti Məsud Pezeşkianın 2025-ci ildə Azərbaycana iki dəfə səfər etməsi, bu ali təmaslarda ikitərəfli münasibətlərin gələcəyi ilə bağlı nikbin notlara köklənən bəyanatların verilməsi, iki ölkə liderinin qardaşcasına ünsiyyəti hər birimizə böyük ümidlər

bəxş etmiş, ürəyimizdə aradakı buzların tam əriyəcəyinə ümidlər yaratmışdı. Fəqət bu yeni şəraitlə heç cüt barışmaq istəməyən hakimiyyətin radikal qanadı ötən ilin yay aylarında və ondan sonrakı dövrdə bizə əsassız ittihamlar irəli sürməyə, dövlətin nəzarətində olan media resurslarının Azərbaycanın rəhbərliyini və xalqını ləkələmək, İranda yaşayan soydaşlarımızın beynini zəhərləmək

korluğu ilə yanaşı, həm də dinc sakinlərə və mülki infrastrukturaya qarşı terror kimi qiymətləndirilməlidir. Əslində, mülki infrastrukturaya dron hücumu təşkil etmək acizlik və qorxaqlıq əlamətidir. Amma bu qara əməliyyatın xeyir-duasını verən SEPAH onu da unutmamalıdır ki, Azərbaycan ona hücum edənləri həmişə peşman qoyub. Onların da bu qorxaq və riyakar əməlinə görə mütləq peşman olacaqlarına qəti şübhələri olmasın. Nə yazıq ki, bizim şübhələrimiz özünü doğrultdu. Düşünürdük ki, cənub qonşumuzun siyasi istəblşməntindəki islahatçılar qanadının təmsilçiləri ilə yanaşı, Azərbaycanın 44 günlük müharibədə qazandığı möhtəşəm Zəfərə qısqançlıqla yanaşan, siyasi hakimiyyəti əlində cəmləmiş ayətullahlar da müəyyən müddət keçəndən sonra bu tarixi faktla, reallıqla barışacaqlar. Nəhayət, Bakının uzatdığı sülh, qarşılıqlı əməkdaşlıq, təmənnasız səmimi qonşuluq münasibətlərini isbatlayan xoşməramlı əlini sıxacaq, yaxın keçmişdə ölkəmizə, o cümlədən xalqımıza qarşı yol verdiyi qəzlətlərə son qoyacaq, ən azı Allah qarşısında tövbə edəcəklər.

Axi Azərbaycan istər Birinci, istərsə də İkinci Qarabağ savaşında Tehranın yeritdiyi qərəzli, fars şovinizminə söykənən, haylara aşkar rəğbətdən doğan “himayədarlıq” siyasətini unutmağa, molla rejimi üçün üz qarası sayılan həmin səhifələri çevirməyə hazır olduğunu bəyan etdi. 2023-cü ilin yanvarında Azərbaycanın Tehrandakı səfirliyində törədilən, mühafizəçimizin öldürüldüyü terror aktını əvvəlcə “ailə-məişət zəminində münəqişə” kimi qələmə verməyə çalışan molla rejiminin riyakarlığını da unutmamışıq. Məhz rəsmi Bakının siyasi qətiyyəti sayəsində qanlı olay araşdırıldı və cinayətkar layiq olduğu cəzasını aldı. Bütün bunlardan sonra da rəsmi Bakı qarşı tərəfin bölgədə və dünyada yeni reallığın formalaşdığını görüb, müasir çağırışları eşidib Haqqın və Ədalətin tərəfində dayanacağını gözlədi, ondan dünəni unudub gələcəyi düşünəcəyini umdu. Onu da etiraf edək ki, Bakı rəsmi, eləcə də xalqımız Tehrandan gözlədiyi reaksiyanın səmimiyyətinə axıra qədər inanmaqda çətinlik çəkir, içimizi müəyyən şübhələr gəmirir, bəzən arzuladığımızı gerçəklik kimi qəbul edirdik. İndi məlum olur ki,

Açıq yaza bilərik ki, həmin çirkin ideoloji kampaniyaların təşəbbüskarı və idarəedicisi adına İslam İnqilabı Keşikçiləri Korpusu (SEPAH) deyilən hərbi-siyasi qruplaşmadır. SEPAH indiki müharibə şəraitində faktiki olaraq İran dövlətini idarə edən əsas qüvvəyə çevrilib.

Belə bir şəraitdə İran tərəfinin Naxçıvan ərazisində mülki obyekt, mülki vətəndaşların istifadə etdiyi hava limanını hədəfə alması molla rejiminin nan-

şübhələrə qəti “yox” deməyən intuitiv siyamız bizi aldatmırmış. Artıq cənub qonşumuzun sözdə dost, əməldə xainlik etdiyini, əməkdaşlıqdan danışıb təxribata əl atdığını gördük və əmin olduq. Bu ortodoksal-teokratik, qeyri-səmimi rejimə inanmaq əbəs imiş.

Maraqlıdır ki, başqa vaxt Azərbaycan mövzusunu gündəmdən düşməyə qoymayan İİR-in rəsmi və qeyri-rəsmi KİV-i – xəbər agentlikləri, teleqram kanalları, radioları nədənsə Naxçıvan təxribatı ilə bağlı məlumat və ya açıqlamalar verməyə simiclik edir. Biz, sadəcə, onu güman edə bilərik ki, eyni vaxtda iki dövlətlə savaşıyan İranın yeni rəhbərliyində daxili hakimiyyət bölgüsü tam müəyyənləşmədiyindən qonşularına qarşı açıq hərbi təcavüzün əsaslandırılmasında çətinlik çəkirlər.

Bəli, ABŞ/İsrail–İran hərbi qarşıdurmasının gözlədiyimizdən də təhlükəli şəkil almağa başlaması Azərbaycanı zəruri ehtiyat tədbirləri görməyə vadar edir. Dövlətimizin başçısı vurğuladığı kimi, onların törətdiyi bu terror aktı bütün başqa çirkin amillərlə yanaşı, böyük nankorluq nümunəsidir. Azərbaycana qarşı törədilən bu əsassız terror aktı ilə, təcavüzlə heç vaxt barışmayacağımızı qətiyyətlə bəyan edən ölkəmizin başçısı bizimlə gücün dili ilə danışmağa çalışanlara layiqli cavabın verilməsi, buna müvafiq tədbirlərin həyata keçirilməsi üçün Silahlı Qüvvələrə zəruri təlimatın verildiyini də vurğulayıb: “Bizim gücümüzü sınamaq istəyənlərin başı “Dəmir yumruq” vasitəsilə yarıldı. Bugünkü hadisə də eyni nəticəni hasil edəcək”.

Beləliklə, təcavüzkarın diplomatik cavabı ən sərt çəkildə verildi. Azərbaycan Prezidentinin hadisə ilə bağlı açıqlamalarından hasil olan nəticə budur ki, Bakı vəziyyətdən asılı olaraq hər cür hərəkət etməyə hazırdır. Yəni bizim üçün kimin kim oduğu gün kimi aydındır və qaradan artıq rəng qalmayıb.

Nobel mükafatlı Markesin məlum əsərinin sonunda qəhrəmanın özü də xeyli əvvəl törətdiyi əməllərin cəzasını aldığına inanmırdı. Onun son ictimai aqibəti gülüslə müşayiət olunan heyrət və qorxu içindəki miskin görkəmi idi...